

Bók-Liók

Chì sèng E ⁿ -á, Khiam-pi E ⁿ -á	1
Chì-sèng Kiù-chú, chōe-jîn pêng-iú	2
Chì-sèng Thi ⁿ Pē, goán kám-siā Lí	3
Chì tōa Siōng-tè goān Lí chhōa góa	4
Chín Chú Siōng-tè chō thi ⁿ -tōe	5
Chít jlt kang-tiā ⁿ ta ⁿ kiát-sok	6
Chit-sī lé-pài teh-beh soah	7
Chit sī tiōh chiū Iā-so ^r	8
Chit tih, Chit tih ê chúí	9
Chō-hòa ê Sîn ! Lí tī chá-sī	10
Choân-lêng chì-chun ê Sîn ! chē êng-kng pó-chō	11
Choân-lêng ê Thi ⁿ -pē, thia ⁿ goán kī-tó	12
Choân-lêng Thi ⁿ -pē sī bān pù-ū	13
Choân-lêng tók-it ê Ông	14
Choân-tōe lóng tiōh òng Iā-hô-hoa	15
Chú ah, chá-sī Lí chhiú ū lát	16
Chú ah, chī-chūi ōe thang kià kha	17
Chú ah, ta ⁿ chiàu Lí ê ōe tháu-pàng Lí ê lô-pòk	18
Chū-ài ê Pē, só ^r thià ⁿ ê Chú	19
Chú beh chín-kiù tâng chōe-jîn	20

Chiū kín-kín khì, chhē-tiōh Má-lī-a kap Iok-sek, koh khòaⁿ-kìⁿ eⁿ-á khùn tī chō-nih (Lō-ka 2: 16).

1. Chì sèng Eⁿ-á, Khiam-pi Eⁿ-á,
I ū chhut-sì tī bé-chô ;
Chhiah gū teh háu, In bat bē kàu,
Eⁿ-á chiū-sī chú ê Chú ;
Thiⁿ-sài kín pe, Chhiùⁿ-koa saⁿ tè,
Tāi-ke chit-chôe, Thoân-pò hó oe,
Eⁿ-á chiū sī chú ê Chú.
2. Iūⁿ-kūn teh khùn, Bók-chiá teh sūn,
Chiú kàu chá-khí lōh lō-chú ;
Khòaⁿ-kìⁿ êng-kng, Thiaⁿ-kìⁿ hok-im,
Chú lâi chia kap lán chòe tui ;
Ań-ni hoaⁿ-hí, Hoân-ló thoat-lī,
O-ló chōe-siaⁿ, Khèng-hō Chú miâ,
Uī Lí chhut-sì tōa un-hūi.

Góa sui-jiân kiâⁿ-kè sí-lìm ê soaⁿ-kok, iá^h m̄ kiaⁿ chai-hāi ; in-ūi Lí kap góa tī-teh (Si-phian 23: 4).

1. Chì-sèng Kiù-chú, chōe-jîn pêng-iú,
Loán-jiók ê lāng sī Lí só² kiù ;
Chhīn chhīn-sì-lāng khan góa ê chhiú,
Chān góa lāi óa-khò Lí.
2. Kap Chú kau-pôe éng ū hok-khì,
Sit-lòh ke-giáp iá^h bián khòa-ì ;
Kiat-liân siong-thong ná chhiū kap ki,
Iū-goân sī óa-khò Lí.
3. It-seng thoa-bôa, ià-siān, iu-būn,
Kiù-chú ták ūi hō² góa chhin-kūn,
Siū Lí chiàu-kò², sim-koaⁿ an-ún,
Lóng sī tui óa-khò Lí.
4. Ū-sī iu-būn siū Lí kàu-tok,
Kiá^h bák bô chhin, iá^h bô khoài-lók ;
Kam-goān jím-siū, hoaⁿ-hí hâng-hók,
Koat-ì beh óa-khò Lí.
5. Kiám-chhái kiâⁿ kàu chhiⁿ-chhin lō²-tô²,
Kong-kéng m̄-hó, chhi²-á móa pō² ;
Tit-tióh Kiù-chú an-ùi chiàu-kò²,
In-ūi góa óa-khò Lí.
6. Góa nā ñg-bāng Thian-tông hok-khì,
Kap Chú kau-thong lóng bián sit-chì ;
Thun-lún theng-hāu, lóng bô giâu-gi,
Choan-sim beh óa-khò Lí.

Lán tãi-ke lī-piàt í-aũ, goān Iā-hô-hoa tī lí góa ê tiong-kan kàm-chhat (Chhòng-sè-kì 31: 49).

1. Chhì-sèng Thiⁿ Pē, goán kám-siā Lí,
Siū Lí ín-chhōa kap Lí saⁿ-kìⁿ ;
Sim-lāi chōe-ok tī Lí bīn-chēng,
Tùi Chú pó-huih, taⁿ tit sóe chheng.
2. Goān Lí só' iā oah-miā chin-lí,
J'ip goán sim-lāi kiat hó ké-chí ;
Hián-chhut jîn-ài, chòe hó bô-iūⁿ,
Ín-chhōa lāng-lāng lēng-hūn tit kiù.
3. Goán beh sì-sòaⁿ, kiū Chú chiok-hok,
Khùn-khó' ê lāng sù in khoài-lók ;
Sèng Sîn ín-chhōa kap goán tâng kiâⁿ,
Giân-hēng kú-chí, êng-kng Lí miâ.

Góa beh chhōa in kiāⁿ m̄-bat ê lō-kèng, tī in ê bīn-chêng hō̄ o-àm
pìⁿ-chòe kng-bêng. (Í-sài-a 42: 16).

1. Chì tōa Siōng-tè goān Lí chhōa góa,
 Ún kè kim-sè khòng-iá tōe ;
Góa chin loán-jiók, Lí tōa koân-lêng,
 Ēng chhiú khan góa bô hoān-chōe ;
Thiⁿ ê bí-niū, thiⁿ ê bí-niū,
 Kiū Lí éng-éng iúⁿ-chhī góa,
 Kiū Lí éng-éng iúⁿ-chhī góa.
2. Oáh-miā chú-i-goān kiū Lí siúⁿ-sù,
 Góa sim chhùi-ta tōa him-bō̄ ;
Hé-thiāu, hūn-thiāu, kiū Lí hián-chhut,
 Chhōa góa thâu bé kiāⁿ thiⁿ-lō̄ ;
Choân-lêng Kiù-chú, choân-lêng Kiù-chú,
 Sù góa khùi-lát éng pó-hō̄,
 Sù góa khùi-lát éng pó-hō̄.
3. Âu-jit kiāⁿ kàu Iok-tàn hô-kíⁿ,
 Kiaⁿ-hiāⁿ, giâu-gi bián tīⁿ-pòⁿ ;
Thâiⁿ-iāⁿ sí-sit tē-gèk ê Chú,
 pó góa ún kàu Ka-lâm hōaⁿ ;
Góa chiū gîm-si, góa chiū gîm-si,
 Éng-oán kám-siā o-ló Lí,
 Éng-oán kám-siā o-ló Lí.

Chú-cháiⁿ ah, Lí sī chhòng-chō thiⁿ, tōe, hái kap kî-tiong bân-mih
ê (Sù-tô Hēng-toān 4: 24).

1. Chín Chú Siōng-tè chō thiⁿ-tōe,
Oē kng ōe àm bô lāng ōe ;
Mí tng chòe jít, jít tng mí,
Sìⁿ-chiaⁿ bân-mih kong-lô íⁿ.
2. Siōng-tè chú-sim tiōh keng-hók,
Pó-pì cheng-lāng sù hok-lók ;
Chiáh, chhēng kap ēng lóng thò-tòng,
Bân-mih chiâu-pī I chhin chhòng.
3. Kok-iūⁿ phō-sat lóng bô chin,
Put-pí Siōng-tè sī chì Sîn ;
Sè-kan ké pút lāng só' khek,
Tiōh chai hók-sāi chin bô ek.
4. Chú ê kong-lô tōa bô pí,
Chín-kiù lēng-hūn lóng bián sí ;
Thiⁿ-ē sù-hái tōa kap sòe,
Sēng-sim keng-pài tók Siōng-tè.

Tàk chá-khí khiā-teh lâi kám-siā o-ló Iâ-hô-hoa, tàk ê-hng iā sī án-ni
(I Lék-tāi chì-liók 23: 30).

1. Chh̄t j̄it kang-tiāⁿ taⁿ kiāt-sok,
Hoe-bàk hioh-khùn lāng an-lók,
J̄it-iaⁿ kè liáu kú-kú,
Àm-mī í-keng tà oá-lâi,
Lán tiòh kám-siā tōa Chú-cháitⁿ,
Tàk hāng hó m̄h sī I siúⁿ-sù.
2. Tui bū-sòⁿ bē bat sè-kài,
Kng-chhiⁿ chhut-hiān chin khó-ài,
Thiⁿ-téng piàn-móa kong-chhái,
Lāng khòaⁿ che kī-biāu úi-tāi,
Hoaⁿ-hí bí-lē tui Chú lâi,
Bōe kì-tit ka-kī ê chūn-chāi.
3. I ê khòa-lū kap hoân-ló,
Tī Chú kī-biāu lâi siau-bô,
Sim-sin chiūⁿ kàu thiⁿ-téng,
I khòaⁿ tōe-chiūⁿ sī khang-khang,
Kim-sè ná chhin-chhiūⁿ bîn-bāng,
Hō lāng bōe khòaⁿ chin-lí hun-bēng.
4. Sè-jîn chiām-sī ná chhiⁿ-mī,
Siōng-tè chū-ài khòaⁿ bōe kìⁿ,
M̄ sin, hun-loān sit-bē,
Chóng-sī jîn-seng nā kè-khì,
Chiū beh tī sí-sit àm-mī,
Hoat-kiàn éng-oáh kng-bēng chhù-thēh.

Iâ-hô-hoa beh siúⁿ-sù khùi-lát hō̄ I ê peh-siⁿ ; Iâ-hô-hoa beh ēng
pêng-an sù-hok I ê peh-siⁿ (Si-phian 29: 11).

1. Chit-sî lé-pài teh-beh soah,
Tāi-ke gîm-si thang sì-sò^a ;
Sim-ko^a siông-siông saⁿ kau-pôe,
Ŋg-bāng āu-kí koh chū-hōe.
2. Lák jíp só̄ chòe tiòh sòe-jī,
Ták hāng chiàu Chú só̄ kà-sī ;
Sū, lông, kong, siông, chiàu hoat-tō̄,
Chiah thang òg-bāng Chú pó-hō̄.
3. Kiám-chhái ū-sî siū kan-khó̄,
Thun-lún, óa-khò Chú chiàu-kò̄ ;
Khún-kiū Thiⁿ-Pē si un-hūi,
Tit-tiòh Sèng Sîn tōa an-ùi.
4. Keng-kè chhi-liān ná kian-kò̄,
Chhin-chhiūⁿ ŋg-kim lóh hé-lô̄ ;
Sè-kan kan-khó̄ sī chiām-sí,
Put-pí Thian-tông éng hok-khì.

Chiū-kūn góa ê lāng, góa koat-toàn bô khi-sak i (Iok-hān 6: 37).

1. Chit sī tiōh chiū Iâ-so',
Iâ-so' tī-chia,
Í-gōa bô pát tiâu lō',
Iâ-so' tī-chia ;
Chèng-lāng lóng-chóng tiōh lâi,
Bôh-tit iân-chhiân gî-ngái,
Iâ-so' í-gōa bô lō',
Iâ-so' tī-chia.
2. Chit sī tiōh chiū Iâ-so',
Iâ-so' tī-chia,
Ka-kī lóng bô hoat-tō',
Iâ-so' tī-chia ;
Ka-kī khùi-lát bô kàu,
Ka-kī tek-hēng bô chiâu,
Kìu-chú piān-piān thèng-hāu,
Iâ-so' tī-chia.
3. Chit sī tiōh chiū Iâ-so',
Iâ-so' tī-chia,
Thiⁿ-ē bô pát tiâu lō',
Iâ-so' tī-chia ;
Chōe-kòa sui-jiân kék tâng,
Iáu-kú m̄-bián choát-bāng,
Kìu-chú móa-sim thiàⁿ-thàng,
Iâ-so' tī-chia.
4. Chit sī tiōh chiū Iâ-so',
Iâ-so' tī-chia,
Lāng-lāng kám-siā chheng-ho',
Iâ-so' tī-chia ;
Kìu-chú kék tōa koân-lêng,
Si-un kā lán sôe chheng,
Lán tiōh hó-táⁿ kūn-chèng,
Iâ-so' tī-chia.

Chī-chūi khòaⁿ-khin chit ê sió-khóa sū ê jīt ah ? (Sat-ka-lī-a 4: 10).

1. Chīt tih, chīt tih ê chú,
Chiáⁿ-chòe hái hiah tōa ;
Chīt liáp chīt liáp thô-soa,
Kiat chòe tōe kap soaⁿ.
2. Sī-kan chīt hun chīt khek,
Sui sī chin hi-bī ;
Liân-liân háp-kiōng chóng sù,
Chiū chòe bân-bân nī.
3. Chīn-chāi sió-khóa chhò-gō,
Iáh sī chin lī-hāi ;
Sim ōe chiām-chiām piàn pháiⁿ,
Tì-kàu tōa sit-pāi.
4. Lâng kiá sió-khóa jìn-ài,
Thiáⁿ lāng sui iú-hiān ;
Kong-hāu m̄-sī sió-khóa,
Hō tōe pìⁿ-chòe thian.
5. Chin sòe-hàn ê gín-ná,
Kiáⁿ kék sòe ê hó ;
Iáh ōe lī-ek chin tōa,
Hō Chú thang o-ló.

Kiám m̄-chai lín sī Siōng-tè ê tiān, Siōng-tè ê Sîn tiàm tī lín lâi-bīn mah (I Ko-līm-to 3: 16).

1. Chō-hòa ê Sîn ! Lí tī chá-sī,
Kiàn-líp chit sè-kài kian-kò̄ tōe-ki,
Kiū Lí lâi tiàm sìn-tô̄ sim-nih,
Tāk hāng hoaⁿ-hí sù Lí kiáⁿ-jī,
Kiū goán thoat-lī pī-siong chōe-khian,
Hō̄ goán kham tit chòe Lí Sèng-tiān.
2. Thài-chhō̄ chiū ū chin kng goân-pún,
Sī goán Pó-hūi-su Pē só̄ èng-ún,
Chì-sèng lêng-hé, chì-sèng oáh-chôaⁿ,
Pún thiⁿ ê thiàⁿ jíp goán sim-koaⁿ,
Chhiáⁿ lâi, tòa Lí sèng iū lâi boah,
Kèng-pài ê sī sim tit sèng-hòa.
3. Un-hūi ê Sîn ! tui thiⁿ kàng-līm,
Sù Lí tōa lêng-lék tī goán ê sim,
Lí sī Siōng-tè sèng chhiú ê lât,
Thiⁿ-tōe siū I koân-lêng koán-hat,
Sù Lí pún-sin chòe goán oáh-miā,
Hō̄ goán tui Lí bat Pē kap Kiáⁿ.
4. Éng-oán chun-kui bû chīn miā-siaⁿ,
Kui choân-lêng Thiⁿ-pē chì-chun sèng-miā,
Goân êng-kng kui Sèng Kiáⁿ Iā-sō̄,
Uī kiū sit-bê jīn-lūi siū khó̄,
Êng-kng iā kui tī Pó-hūi-su,
I ū éng-oán hong-sēng un-sù.

Goãn pêng-an kui tī Í-sek-liát (Si-phian 125: 5).

1. Choân-lêng chì-chun ê Sîn ! chē êng-kng pó-chō,
Lí ēng hong pûn hō-lêng, sih-nà chòe to,
Kiû Lí tùi koân thiⁿ-têng hián-chhut Lí chû-pi,
Hiân-sî sù goán thài-pêng, éng-oán bô lī.
2. Chì tōa chû-pi ê Sîn ! choân-tōe khì-sak Lí,
Hut-liók un-jiû, lîn-bín, pōe Lí kà-sī,
Kiû Lí bôh-tit hoat-chhut thang kiaⁿ tōa siū-khì,
Hiân-sî sù goán thài-pêng, éng-oán bô lī.
3. Chèng-gī goân-thâu ê Sîn ! jîn-lūi hoán-khòng Lí,
Chóng-sī Chú Lí ê Oē liû-chûn bân-nî,
It-chhè hu-ké chōe-ok, bōe khiā Lí sin-piⁿ,
Hiân-sî sù goán thài-pêng, éng-oán bô lī.
4. Tì-hūi bô pí ê Sîn ! tùi sèng-hé thoàn-liân,
Tōe-chiūⁿ hôe-hók chū-iû, chin-lí phó-piàn,
Keng-kè ơ-hûn àm-bū, sèng-kok teh pek-kūn,
Lí beh sù goán thài-pêng, tī Lí sî-chūn.
5. Hit sî Lí chèng kiáⁿ-jī, ēng kám-un kèng-khiân,
O-ló Chú kiù in chhut gûi-hiám to-kiàm,
Choân-tōe tùi thiⁿ sì-piⁿ, chōe-siaⁿ lái gîm-si,
Bân-kok hióng-siū thài-pêng, êng-kng kui Lí.

Almighty father, hear our prayer

Choân-lêng ê Thiⁿ Pē, thiaⁿ goán kî-tó,
Lâi sù-hok tī Lí bīn-chêng ê chêng-lâng. A-men.

Aí-ni lín bô koh chòe gōa-bīn lāng, kià-kha ê ; chiū-sī kap chiah ê sêng-tô· siāng-kok, chòe Siōng-tè ke-lāi ê lāng, siū khí-chō tī chiah ê sù-tô· kap sian-ti ê tōe-ki téng, Kì-tok Iâ-so· ka-kī chòe chhù-kak iàu-kín ê chiòh (Í-hut-só 2: 19, 20).

1. Choân-lêng Thiⁿ-pē sī bān pù-ū,
Lí bô khiā-khí chhiú chō ê chhù,
Goán ēng sìn-gióng heng-kiàn sêng-tiān,
Hō Chú sêng-miā tit-tiòh ēng-hián.
2. Goán siū khí-chō lâi chòe kiàn-chèng,
Tiām tī sù-tô· tōe-ki bīn-téng,
Chú chòe chhù-kak iàu-kín oah-chiòh,
Tāi-ke thang jīp sêng-tiān kiū-kiò.
3. Chàn-bí si-koa chhiong-móa tiān-lāi,
Lâm-hū ló-iù tâng-sim kèng-pài,
Iu-siong sim-lêng tit-tiòh an-ùi,
Kan-lân khiām-kheh Lí sù un-hūi.
4. Ū chōe ê lāng kìⁿ-nā lâi chia,
Sêng-sit jīn-chōe kiū-kiò Chú miā,
Kiù-chú èng-ún hoaⁿ-hí sià-bián,
Hō lāng tit-tiòh kék tōa un-tián.
5. Tī Chú tiān-lāi soan-iông hok-im,
Kó-lē hùn-khí sè-tō jīn-sim,
Taⁿ goán kú-hêng tēng-ki tián-lé,
Goān Lí kàm-láp sù-hok bān-sè.

Góa sī choân-lêng ê Siōng-tè (Chhòng-sè-kì 17: 1).

1. Choân-lêng tók-it ê Ông, Goán lāng só' tiōh chun-chōng,
Siōng-siōng keng-hōng, Mí-jít kò goán bô-lī,
Tāk-sī si-un pó-pì,
Chhim-chhim thiàⁿ goán tãi-ke, Sòa kàu thiⁿ-ē.
2. Éng-oáh ê Tō Iā-so', Goán lāng só' tiōh chheng-ho',
Lí ũ khòaⁿ-kò', Kam-goān thòe lāng tēng sí,
Hō' lāng chōe-siók thoat-lī,
Koh chòe lāng ê Tìong-pó, Hō' lāng óa-khò.
3. Chì-chun chin-lí ê Sìn, Koân-lêng kám-hòa bān-bîn,
Hō' lāng ōaⁿ sin, Hoaⁿ-hí tiām lāng sim-lāi,
Chān goán pàng-sak pháiⁿ-tāi,
Iah chòe goán ê Sian-siⁿ, Chhōa goán kàu thiⁿ.
4. O-ló Sam-ūi-it-thé, Chō-hòa bān-bîn ê Pē,
Thiàⁿ lāng Siōng-tè, Jîn-chū si-un phó'-piàn,
Kong-gī ui-giām hián-jiân,
Sióng-hoat bô ũ phian-chēng, Lóng chiàu kong-pēng.

Si-phian 96: 1-13.

1. Choân-tōe lóng tiòh òng Iâ-hô-hoa,
Hoaⁿ-hí lâi chhiùⁿ sin koa,
Jit-jit thoân-pò I tōa kiù-un,
Kám-siā o-ló kèng-chun.
2. Tī liát-pang tiong kóng I êng-kng,
Kî-biāu số' chòe chiâu-châng,
Siōng-tè kék tōa chì-chun bû-tùi,
Chèng-lâng eng-kai kèng-ùi.
3. Liát-pang ê sîn lóng sī hu-ké,
Chí-ū I sī Siōng-tè,
Ui-giâm chun-kùi tī I bîn-chêng,
Hián-chhut êng-kng koân-lêng.
4. Peh-siⁿ ták chók tiòh chiong koân-sè,
Êng-kng kui hō Siōng-tè,
Chú ê sèng miâ kham siū êng-kng,
Tòa lé-mih jip tiān-tâng.
5. Siōng-tè chòe Ông sím-phò^an peh-siⁿ,
Thiⁿ-tōe khoài-lók hoaⁿ-hí,
Hái kap kî-tiong số' chhiong-móa ê,
Lóng chhut tōa-siaⁿ bô thè.
6. Chhân-hng chhiū-bák lóng-chóng hoaⁿ-hí,
Tī Chú bîn-chêng gím-si,
I chiàu kong-gī sím-phò^an sè-kài,
Sìn-sit sím-phò^an sù-hái.

Hoān ū tì-pīⁿ ê, tú-tiòh chōe-chōe iūⁿ ê cheng-thâu kap thàng-thiàⁿ
 ê, hoān-tiòh kúi ê, iūⁿ-hîn ê, piàn-sūi ê, chhōa in lóng lāi chiū-kūn
 I, I chiū i-hó in (Má-thài 4: 24).

1. Chú ah, chá-sī Lí chhiú ū lát,
 Tháu-pàng pīⁿ-lâng ê kat,
 I-tī pīⁿ-thiàⁿ í-kíp sí-siong,
 Khah-iāⁿ o-àm hūn-bōng,
 Bô lūn é-káu, piàn-sūi, chhiⁿ-mî,
 In lóng lāi chiū-kūn Lí,
 Thái-ko ù-òe lāi kiū khó-lîn,
 Jiát-pīⁿ iā kiū lîn-bín.
2. Lí khòaⁿ, Lí chhun chhiú kâ in bong,
 Chiū tit oah-miā kiān-khong,
 Hō in oe kóng, oe khòaⁿ, oe kiāⁿ,
 Sim-sîn tit-tiòh an-tiāⁿ,
 Jīm Chú chòe kng lāi chhin-kūn I,
 Chheng-liân hók-tò goân-khì,
 Kiū Chú sù-hok chhin-chhiūⁿ chá-chêng,
 Pīⁿ-thiàⁿ lóng tit an-lêng.
3. Siⁿ-sí tãi-koân tī Lí Sèng-chhiú,
 Kiū Lí iū-goân chín-kiù,
 Eṅ Lí choân-lêng ê khi chiok-hok,
 Hō lāng oah-miā khoe-hók,
 Kha-chhiú kiāⁿ-chòe bák-chiu thí-khui,
 Goân Chú siúⁿ-sù un-hūi,
 Phòa-pīⁿ, íóng-chòng, loán-jiòk, kiān-khong,
 Lóng beh o-ló chun-chông.

Si-phian 15: 1-5.

1. Chú ah, chī-chūi oe thang kià kha,
Tiàm tī Lí ê pò·píⁿ ?
Chú Iâ-hô-hoa, Lí ê Sèng soaⁿ,
Chī-chūi oe thang khiã-khí ?
2. Chiū sī só· kiâⁿ chêng-tít ê lāng,
Só· chòe iā sī kong-gī,
Tī i sim-lāi só· siūⁿ tāk hāng,
Kóng chhut sêng-sit chêng-lí.
3. I bô ēng chíh lâi ka-bû lāng,
Bô pháiⁿ khoán-thāi pêng-iú,
I tùi chhù-piⁿ bô chhē khang-phāng,
Bô siūⁿ beh pò oan-siū.
4. I ê bāk-chiu khòaⁿ-khin húi-lūi,
Chun-tiōng thiàⁿ Chú ê lāng,
Hoat-chhut chiù-chōa, sui siū khek-khui,
Iah bô piàn-oāⁿ iô-tāng.
5. I gūn chioh lāng bô ūi lī-sek,
Bô siū pò·lō· chòe pháiⁿ,
Chit hō ê lāng tit Chú lêng-lèk,
Éng-éng kian-kò· chū-chāi.

Se-biān siōng

Chú ah, taⁿ chiàu Lí ê oe tháu-pàng Lí ê lô-pók an-jiân kè-sì. In-ūi góa ê bák-chiu í-keng khòaⁿ-kìⁿ Lí ê chín-kiù, chiū-sī Lí só¹ pī-pān tī bān peh-sìⁿ ê bīn-chêng ê. Chòe kng lâi chiò gōa pang, koh chòe Lí Í-sek-liát peh-sìⁿ ê êng-kng. Goān êng-kng kui tī Pē, Kiáⁿ, kap Sèng Sîn ; chhin-chhiūⁿ tī khí-thâu, tī hiān-chāi, í-kip chiong-lâi iā sī án-ni, tīt kàu éng-oán bô chīn. A-men. (Lō-ka 2: 29-32).

Lín ka-kī kap góa lâi khi không-ia ê só-chāi, hiōh-khùn tiap-á-kú
(Má-khó 6: 31).

1. Chū-ài ê Pē, só' thiàⁿ ê Chú,
Kiū sià goán tek-chōe Lí ;
Koh siúⁿ-sù goán sim-sîn chêng-gī,
Hō' goán ēng sêng-kiat hók-sāi Lí,
Sim chūn keng-khiân gîm-si.
2. Goán ài hák-síp chāi-chá sù-tô,
Tī Ka-lī-lī ê hái ;
Siū Chú keng-tiàu ke-giáp bô ài,
Choan-sim tè Chú jíp Sîn-lêng-kài,
Siông-siông hoaⁿ-hí hók-sāi.
3. Goán taⁿ him-bō' sim-sîn thiām-chêng,
Chhin-chhiūⁿ tiàm koân soaⁿ-têng ;
Kiū-chú kap Pē kau-pôe chêng-kéng,
Chān goán òh Chú sim tit an-lêng,
Ke-thiⁿ thiàⁿ Chú sim-chêng.
4. Goán ài an-chêng koh tōa kiong-keng,
Chhē Chú móa sim hoaⁿ-hí ;
Oē thang thiaⁿ Lí chì hó kà-sī,
Goân Lí chān goán sêng-siū chin-lí,
Ná chiāh má-ná chu-bī.
5. Kiū Lí si-un ná thiⁿ lōh hō,
Sóe-tû tò-cheng oân-siaⁿ ;
Kiū Lí tû goán iu-chhiū kiaⁿ-hiāⁿ,
Iàh tiōh chān goán só' kóng só' kiāⁿ,
Ū Lí hô-pêng saⁿ-thiàⁿ.

Ióng-kiāⁿ ê lâng bô khiàm-ēng i-seng, tók-tók phòa-pīⁿ--ê chiū tiòh.
(Má-thài 9: 12).

1. Chú beh chín-kiù tâng chōe-jîn,
Che un-tián ták ūi thoân-pò ;
Bê-lō̄ lâng I beh khó-lín,
Bián choát-băng ū Chú thang khò.

2. Lán ê Pē chheng lí chòe gī,
Sím-mih lâng chìn-chêng lái kò ?
Chú ūi lí hêng chè chiâu-pī,
Chhùi bōe kìm-tit tiòh o-ló.

3. Chú ū chiap-láp tâng chōe-jîn,
Tâng-chōe-jîn góa chòe tē-it ;
Koh Sèng Sîn kám góa sim-sîn,
Tōa-tōa hok-khì góa ū tit.

(Hô) Tiòh lái gîm, koh-chài lái gîm,
Chú un-tián kék tōa, kék chhim,
Che un-tián ták ūi thoân-pò,
Bián choát-băng ū Chú thang khò.